

وزیراعظم یوسف رضا گیلانی کے صاحبزادے حیدر گیلانی کی علالت پر الطاف حسین کا اظہار

تشویش، صحتیابی کیلئے دعا۔ عوام حیدر گیلانی کی صحتیابی کیلئے دعا کریں۔ الطاف حسین

لندن۔۔۔۔ 7 اپریل 2011ء

متحدہ قومی موومنٹ کے قائد جناب الطاف حسین نے وزیراعظم یوسف رضا گیلانی کے صاحبزادے حیدر گیلانی کی علالت پر تشویش کا اظہار ہے اور انکی جلد اور مکمل صحتیابی کی دعا کی ہے۔ انہوں نے عوام سے اپیل کی ہے کہ وہ حیدر گیلانی کی صحتیابی کیلئے دعا کریں۔

قائد تحریک الطاف حسین کی جانب سے ایم کیو ایم پنجاب ہاؤس لاہور میں معروف کالم نگار و صحافی حسن نثار کے ساتھ ایک شام منائی گئی

تقریب میں مہمان کالم نگار حسن نثار رابطہ کمیٹی کے ڈپٹی کنوینر ڈاکٹر فاروق ستار، رکن افتخار اکبر رندھاوا، کالم نگار اجمل نیازی،

ذوالفقار راحت سندھو، محمد حسین ملک اور دیگر نے قلم کی عظمت پر روشنی ڈالی اور اس کی پذیرائی کی

رابطہ کمیٹی نے حسن نثار کو قائد تحریک جناب الطاف حسین کی جانب سے خصوصی شیلڈ بھی پیش کی

لاہور۔۔۔ 7، اپریل 2011ء

متحدہ قومی موومنٹ کے قائد جناب الطاف حسین کی جانب سے جمعرات کو معروف کالم نگار و صحافی حسن نثار کے ساتھ ایم کیو ایم پنجاب ہاؤس لاہور میں ایک شام منائی گئی۔ اس موقع پر ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار نے قائد تحریک جناب الطاف حسین کی جانب سے حسن نثار کو خصوصی شیلڈ بھی پیش کی۔ تقریب میں حق پرست سینیٹر، ارکان اسمبلی اور زندگی کے مختلف شعبوں سے تعلق رکھنے والے افراد نے بڑی تعداد میں شرکت کی۔ تقریب میں ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار، رابطہ کمیٹی کے رکن افتخار اکبر رندھاوا، کالم نگار حسن نثار، ڈاکٹر اجمل نیازی، آصف علی پوتا، یاسر پیرزادہ، محمد حسین ملک، ذوالفقار راحت سندھو، عالمی شہرت یافتہ کرکٹر سرفراز نواز، ایم کیو ایم لاہور زون کے زول انچارج سید شاہین انور گیلانی، میڈیا کے رکن افتخار حسین بخاری نے اظہار کیا اور قلم کی عظمت پر روشنی ڈالی اور اس کی پذیرائی کی۔ تقریب سے خطاب کرتے ہوئے معروف کالم نگار حسن نثار نے کہا کہ میں کسی چیز سے نہیں ڈرتا اگر مجھ سے کبھی بھول چوک ہوئی تو وہ عقل کی کمی کی وجہ سے ہوئی ہوگی۔ ایم کیو ایم کے ساتھ میرا یکطرفہ ورمانس شروع ہوا تو میں نے کہا کہ یہ ڈھنگ کے لوگ لگتے ہیں۔ میں نے جب ان کیلئے لکھنا شروع کیا تو ایسے ایسے بیہودہ الزام لگائے گئے، میرے اوپر عام قاری کا اتنا دباؤ آیا کہ آپ کیا کر رہے ہیں۔ انہوں نے کہا کہ میں نے جس چیز کا خواب دیکھا اس کو پایا ہے، ڈیڑھ سال میں چار دفعہ انگلینڈ گیا ہوں الطاف حسین بھائی سے ایک دفعہ ملا ہوں۔ ایم کیو ایم آخری کوشش کر رہی ہے باقی سب فارغ ہو گئے ہیں جہاں غربت، ظلم نا انصافی ہے وہاں ایم کیو ایم ہے، اب دیکھنا یہ ہے کہ ایم کیو ایم کتنی محنت، مہارت، مشقت کے ساتھ جدوجہد جاری رکھتی ہیں۔ انہوں نے کہا کہ مجھ سے چینل پر پوچھا گیا کہ پاکستان کا مستقبل کیا ہے؟ میں نے کہا کہ پاکستان کی کیفیت ایسی ہے کہ ایک چوراہا ہے بہت بڑی گھڑی ہے بھوسے کی وہ چوک میں کھل گئی ہے آندھی پوری رفتار کے ساتھ جاری ہے جس ماں کے لال میں ہمت ہے وہ اس بھوسے کو سمیٹ کر دکھائے۔ ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار نے کہا کہ حسن نثار ہمارے نظریہ شریک بھائی ہیں اور کسی بھی نظریاتی، انقلابی اور اطانی سوچ رکھنے والے کیلئے سب سے مضبوط رشتہ اگر ہے تو وہ نظریاتی شراکت کا ہے۔ انہوں نے کہا کہ حسن نثار ایک نام ہے اور یہ نام بہت تیزی کے ساتھ ایک ادارہ بننے کی جانب جا رہا ہے، یہ بڑے پائے کے کالم نویس ہیں، ان کی بذلہ سنجی، حاضر جوابی ہو، جارحیت میں اپنائیت اور محبت کا ذکر ہوان کا اتنا خوبصورت امتزاج ہے کہ جارحیت، اپنائیت اور محبت ایک آئیڈیلٹ ہے جو کہ حقیقت پسندی اور عملیت پسندی کا دامن کبھی ہاتھ سے نہیں چھوڑتے برخلاف ان آئیڈیلٹ لوگوں کے جو سخت گیر منوقف تو رکھتے ہیں لیکن اپنی بات منوانے کا فن انہیں نہیں آتا ہے حسن نثار اپنے رویے میں چلک بھی رکھتے ہیں، بعض باتیں ان کی تیز ترش ہو سکتی ہے لیکن اسے منطق کے ساتھ پیش کرتے ہیں اور مخالفین کو بھی سوچنا پڑتا ہے۔ انہوں نے کہا کہ الطاف حسین کے نظریے کی سچائی اور حقانیت کا یہ اعتراف ہے کہ پنجاب کے کھیتوں، کھلیا نوں، دکانوں، گلیوں میں متحدہ قومی موومنٹ ڈسکس ہو رہی ہے۔ انہوں نے کہا کہ جناب الطاف حسین پرامن بیلٹ کے ذریعے انقلاب لانے کی بات کر رہے ہیں اور یہ پاکستان میں جمہوریت، سلامتی، استحکام، بقاء اور روشن دتباہناک مستقبل کیلئے آخری موقع ہے، اگر پاکستان کے ٹھکیداروں، جاگیرداروں، وڈیروں اور سرمایہ داروں نے اس پرامن اور بیلٹ کے انقلاب کا راستہ روکا تو پھر تنگ آمد بھنگ آمد پاکستان کی سرکوں اور شاہراہوں پر بھی مصر اور تیونس سے زیادہ شدید انقلاب برپا ہوگا پھر ایک ملین دو ملین کے لوگوں کی بات نہیں ہوگی میں ملین لوگوں کا مارچ ہوگا جو وڈیروں کی اوطاقوں، حکمرانوں کے محلات کی طرف سفر کرے گا۔ ڈاکٹر فاروق ستار نے حسن نثار کو خوش آمدید کہتے ہوئے کہا کہ آج ان کے نام سے ہم نے یہاں ایک شام کا انعقاد کیا ہے انہوں نے ہماری دعوت کو قبول کیا اور ہماری حوصلہ افزائی کی۔ ایم کیو ایم کی رابطہ کمیٹی

کے رکن افتخار اکبر رندھاوانے کہا کہ جس طرح حسن ثار کی تحریریں سیدھی اور صاف ہیں اسی طرح سے ہمارے دل بھی ساتھ صاف ہیں، حسن ثار کی تحریر کا تذکرہ ایک جناب الطاف حسین کی جدوجہد ہے اور پاکستان کی امین ہے۔ کالم نگار ڈاکٹر فاروق ستار کی نیازی نے کہا کہ الطاف حسین نے ایک ایسا ماحول اور کیفیت پیدا کر دی ہے جس میں ہم ہر آدمی کیلئے عزت پاتے ہیں اور ہر کسی کا نام عزت سے لیتے ہیں، میں نے کبھی حسن ثار کو بھائی نہیں کہا لیکن الطاف حسین کے اسٹیج سے میں آج انہیں حسن ثار بھائی کہتا ہوں۔ میں نے بہت پہلے کہا تھا کہ میں سیاستدان نہیں ہوں نہ سیاست میں آنا چاہتا ہوں مگر میں سیاست میں آیا تو الطاف حسین کو جو اُن کروں گا اور اس کی کاپی کروں گا۔ کالم نگار محمد حسین ملک نے کہا کہ ایم کیو ایم نے جو روایت یہاں شروع کی ہے اس پر الطاف حسین کو مبارکباد پیش کرتا ہوں اس روایت کے ذریعے جو پیغام ایم کیو ایم لائی ہے وہ نیا نہیں ہے اور پنجاب میں الطاف حسین جو پیغام لیکر آئے ہیں اس کو ہر یونین کونسل تک پہنچانے کی ضرورت ہے۔ کالم نگار وصحافی ذوالفقار راحت سندھو نے کہا کہ پنجاب کے اندر یہ تقریب یقیناً ایک نئی روایت ہے۔ حسن ثار کے بارے میں میرے جیسے صحافی کے منہ سے بات کرنا چھوٹا منہ اور بڑی بات ہے، یہ آج کے عہد کا ایک بڑا نام، صحافی اور انسان ہے، جس نے عشق کیا، رومانس کیا تو اس انقلاب اور سوچ سے جو کسی نہ کسی شکل میں ان کے دل میں موجود رہی اور ان کے قلم سے چلتی رہی، ماڈل ٹاؤن کے چھوٹے سے گھر سے لیکر دہلی پور کے ایک بڑے گھر تک انہوں نے اپنی اس سوچ اور چھپے ہوئے انقلابی کو جس طرح زندہ رکھا میں سمجھتا اس دور میں شاید یہ بھی ایک مشکل کام تھا۔ حسن ثار نے جس طرح قلم کے نشتر سے بدبودار اور کینسر زدہ معاشرے کی سرجری کرنے کی کوشش کی ہے اور ظلم کے خلاف لڑ رہے ہیں وہ قابل تعریف ہے۔ عالمی شہرت یافتہ کرکٹر سرفراز نواز نے کہا کہ جب ہم بچپن میں کرکٹ کھیلتے تھے اور جس ملک میں جاتے تھے اور پاکستانی اخبارات دیکھنے کی کوشش کرتے تھے اس میں حسن ثار کا کالم سرفہرست ہوتا تھا، ان کی انقلابی اور سچائی پر مبنی پڑھتے تھے اور تبادلہ خیال کرتے تھے کہ کاش حسن ثار کے کالم ہی پاکستان کی قسمت بنا جائیں اور ان کے انقلابی خیالات ہمارے حکمران اپنالیں۔ ایسپر پیرزادہ نے کہا کہ بہترین کالم نگاروں کی لسٹ بنائی جائے تو ان میں 8 سے زائد کالم نگار نہیں ہوں گے اور مجھے یہ کہنے میں کوئی آہ نہیں ہے کہ حسن ثار پاکستان کے نمبر ون کالم نگار ہیں۔ آصف علی پوتانے کہا کہ حسن ثار روایت شکن انسان ہیں اور ان کی تحریر اور سوچ بھی روایت شکن ہے، حسن ثار، ایم کیو ایم اور الطاف حسین میں یہ قدر مشترک نظر آئی ہے کہ وہ لوگوں کے حقوق کے حصول اور نا انصافیوں کے خلاف بات کر رہے ہیں۔ ایم کیو ایم میڈیا کمیٹی کے رکن افتخار حسین بخاری نے حسن ثار کیلئے مقالہ خصوصی پڑھا جبکہ ایم کیو ایم لاہور زون کے انچارجیڈ شاہین انور گیلانی نے تقریب کے شرکاء کا شکریہ ادا کیا۔

ایم کیو ایم کے نمائندہ وفد کی ڈاکٹر فاروق ستار کی سربراہی میں مسلم لیگ ہاؤس میں مسلم لیگ (ق) پنجاب

کے صوبائی صدر چوہدری پرویز الہی سے ملاقات

10 اپریل کو لاہور میں ایم کیو ایم کے جلسہ عام میں مسلم لیگ ق کا وفد شرکت کریگا، چوہدری پرویز الہی

مسلم لیگ ہاؤس میں ملاقات کے بعد میڈیا کے نمائندگان سے گفتگو

لاہور۔۔۔7، اپریل 2011ء

متحدہ قومی موومنٹ کے ایک نمائندہ وفد نے ڈاکٹر فاروق ستار کی سربراہی میں جمعرات کے روز مسلم لیگ ہاؤس میں مسلم لیگ (ق) پنجاب کے صوبائی صدر چوہدری پرویز الہی سے ملاقات کی اور انہیں قائد تحریک جناب الطاف حسین کی جانب سے 10 اپریل کو قذافی اسٹیڈیم روڈ پر ہونے والے ایم کیو ایم کے ”جلسہ عام استحکام پاکستان“ میں شرکت کی دعوت دی۔ ایم کیو ایم کے وفد میں رابطہ کمیٹی کے ارکان افتخار اکبر رندھاوا، رضا ہارون، سیف یارخان، وسیم آفتاب، سینیٹر بابر خان غوری، ایم کیو ایم لاہور زون کے زول انچارج سید شاہین انور گیلانی اور متحدہ سوشل فورم لاہور کے جوائنٹ انچارج مبین الدین قاضی شامل تھے۔ اس موقع پر مسلم لیگ ق کے سینئر نائب صدر کامل علی آغا، جنرل سیکریٹری پنجاب چوہدری ظہیر الدین، مسلم لیگ ق کے رہنما اکرم چوہدری، ڈاکٹر اے اکبر خالد، رضوان ممتاز، نونمختب رکن قومی اسمبلی اولیس لغاری کے علاوہ ارکان اسمبلی محترمہ شمیمہ خاور حیات اور محترمہ آمنہ الفت بھی موجود تھیں۔ ایم کیو ایم کے وفد نے منتخب رکن قومی اسمبلی اولیس لغاری کی کامیابی پر مسلم لیگی رہنماؤں کو مبارکباد پیش کی۔ ملاقات میں مردم شماری، بلدیاتی الیکشن کے انعقاد، کراچی میں بد امنی، بھتہ خوری اور ملک کی مجموعی سیاسی، سماجی اور اقتصادی صورتحال پر تفصیلی تبادلہ خیال کیا گیا۔ اس موقع پر دونوں جماعتوں کے رہنماؤں نے کراچی میں دہشت گردی کی کارروائیوں میں شہید ہونے والے افرادی مغفرت اور زخمیوں کی جلد وکمل صحت یابی کیلئے دعا بھی کی۔ بعد ازاں میڈیا کے نمائندگان کو پریس بریفنگ دیتے ہوئے رابطہ کمیٹی کے ڈپٹی کنوینر ڈاکٹر فاروق ستار نے کہا کہ ایم کیو ایم نے یہ دورہ جذبہ خیر سگالی کے تحت کیا ہے، پورا پاکستان جانتا ہے کہ مسلم لیگ (ق) کے ساتھ ایم کیو ایم کے دیرینہ تعلقات ہیں اور ایسے تعلقات ہیں کہ ہم حکومت میں ہوں، اتحادی ہوں یا اپوزیشن میں ہوں اس کے دونوں جماعتوں کے تعلقات مثالی ہیں۔ انہوں نے کہا کہ ہمارے درمیان بہت سارے ایٹوز پر بات ہوئی ہے، مہنگائی، پٹرولیم مصنوعات کی قیمتوں میں اضافہ سمیت دیگر مسائل کو زیر غور لایا گیا ہے، پٹرولیم مصنوعات کی قیمتوں کے

معاہلے پرایم کیو ایم کا ایک وفد وفاقی وزراء سے ملا تھا جس میں ہم نے پٹرولیم مصنوعات کی قیمتیں واپس لینے کا مطالبہ کیا تھا لیکن میں یہ یقین دلاتا ہے کہ پٹرولیم مصنوعات کی قیمتوں میں اضافہ واپس نہیں لیا گیا تو نمایاں کی ضرورت کی جائے گی۔ انہوں نے کہا کہ مردم شماری میں آئینی و قانونی تقاضے پورے کئے جائیں اور اس کے عمل میں شفافیت یقینی بنائی جائے، مقامی حکومتوں کے انتخابات کرائے جائیں اور اس سے روگردانی نہ کی جائے۔ میڈیا کے نمائندگان کو پریس بریفنگ دیتے ہوئے چوہدری پرویز الہی نے کہا کہ ہمیں یہ خوشی ہے کہ ایم کیو ایم پنجاب میں فعال جماعت کے طور پر سامنے آ رہی ہے اس عمل سے اتحاد کی پالیسی کو تقویت ملے گی اور ایم کیو ایم کو ہماری جانب سے پوری سپورٹ حاصل ہوگی۔ انہوں نے 10 اپریل کو قذافی اسٹیڈیم روڈ پر ہونے والے جلسہ عام میں مسلم لیگ ق کو شرکت کی دعوت دینے پر اظہار تشکر کرتے ہوئے کہا کہ مسلم لیگ ق کا نمائندہ وفد جلسہ عام میں شرکت کرے گا۔ انہوں نے کہا کہ مقامی حکومتوں کی ماضی میں کارکردگی اچھی رہی ہے اور فوری طور پر حکومت کو بلدیاتی انتخابات کرانا چاہئے۔ انہوں نے کہا کہ پنجاب میں امن و امان ہمارے دور میں قائم تھا اور اب کئی گنا خراب ہو چکا ہے، ڈاکٹرز کے ایشو کو حکومت سنجیدگی سے نہیں لے رہی ہے اور صحیح طریقے سے حل نہیں کر رہی ہے، ڈاکٹر ہمارے ملک کا اثاثہ ہیں اور ان کے ساتھ یہ رویہ انتہائی نامناسب ہے۔ اس موقع پر انہوں نے ایم کیو ایم کے جلسہ عام کی کامیابی کیلئے دعا بھی کی۔

ڈاکٹر فاروق ستار کی سربراہی میں ایم کیو ایم کے وفد کی چیمبر آف کامرس لاہور کے سینئر صدر شیخ ارشد سے ملاقات

چیمبر آف کامرس لاہور کو جلسہ عام استحکام پاکستان میں شرکت کی دعوت دی

لاہور۔۔۔7، اپریل 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے جمعرات کے روز چیمبر آف کامرس لاہور کے سینئر وائس صدر شیخ ارشد اور ایگزیکٹو کمیٹی کے اراکین سے ملاقات کی اور انہیں 10، اپریل کو ایم کیو ایم کے تحت قذافی اسٹیڈیم لاہور میں ہونے والے جلسہ عام میں شرکت کی دعوت دی۔ اس موقع پر ایم کیو ایم کی رابطہ کمیٹی کے اراکان رضا ہارون، وسیم آفتاب، سینیئر بابر خان غوری، عبدالحسین اور احمد علی بھی موجود تھے۔ ملاقات میں ڈاکٹر فاروق ستار نے چیمبر آف کامرس لاہور کے سینئر وائس صدر شیخ ارشد سے گفتگو کرتے ہوئے کہا کہ بزنس کمیونٹی سب سے زیادہ ٹیکس ادا کرتی ہے اور ان کو نمائندگی کا حق دیا جائے۔ انہوں نے کہا کہ ملک کی معیشت تیزی سے تباہی کی جانب جا رہی ہے اور اس کیلئے اقدامات نہیں کئے جا رہے ہیں، کئی ممالک نے اپنی اقتصادی ترقی کا سفر تمام تر نامساعد حالات کے باوجود جاری رکھا ہوا ہے اور ہمیں بھی اس چیلنج کو قبول کرنا ہوگا۔ ملاقات میں ملک کی مجموعی معاشی اور اقتصادی صورتحال پر بھی تفصیلی گفتگو کی گئی۔

پاکستان پیپلز پارٹی کے سابق رکن قومی اسمبلی اقبال مہدی کی ہمشیرہ اور پیپلز پارٹی سے دیرینہ وابستگی

رکھنے والی محترمہ راحیلہ مہدی نے متحدہ قومی موومنٹ میں شمولیت کا اعلان کر دیا، حق پرست راکین قومی اسمبلی عبدالوسیم اور محترمہ فوزیہ اعجاز نے

قائد تحریک الطاف حسین کی جانب سے محترمہ راحیلہ مہدی کی تحریک میں شمولیت کا خیر مقدم کیا

راولپنڈی۔۔۔07 اپریل 2011

پاکستان پیپلز پارٹی کے سابق رکن قومی اسمبلی اقبال مہدی کی ہمشیرہ اور پیپلز پارٹی سے دیرینہ وابستگی رکھنے والی محترمہ راحیلہ مہدی نے متحدہ قومی موومنٹ میں شمولیت کا اعلان کر دیا۔ یہ اعلان انہوں نے راولپنڈی میں منعقدہ ایک کارنر میٹنگ کے دوران کیا، اس موقع پر ایم کیو ایم کے اراکین قومی اسمبلی عبدالوسیم، محترمہ فوزیہ اعجاز، ایم کیو ایم صوبائی تنظیمی کمیٹی کے رکن اشرف اور کزئی، ڈسٹرکٹ انچارج کرنل (ر) انور آفریدی ایڈووکیٹ، کے علاوہ، خواتین، مرد، نوجوانوں کی بڑی تعداد بھی موجود تھی۔ ایم کیو ایم کے رکن قومی اسمبلی عبدالوسیم خان نے کہا کہ ہم قائد تحریک الطاف حسین اور دیگر ذمہ داران اور کارکنان کی جانب سے محترمہ راحیلہ مہدی کی تحریک میں شمولیت کا خیر مقدم کرتے ہیں اور پنجاب میں حق پرستی کا یہ تیزی سے پھیلتا ہوا پیغام آنے والے وقت کا اعلان کر رہا ہے۔ محترمہ فوزیہ اعجاز نے کہا کہ ایم کیو ایم 98 فیصد غریبوں، متوسط اور کمزور طبقے کے پڑھے لکھے اور ایماندار لوگوں کو ایوان اقتدار میں لا کر مسائل کو حل کرنے کی تحریک ہے جس میں موروثی سیاست نہیں ہوتی بلکہ اہل لوگوں کو پارٹی ایوان اقتدار میں بھجواتی ہے تاکہ وہ اپنا کردار ادا کریں۔ انشاء اللہ اب پنجاب سے بھی غریب، پڑھے لکھے اور متوسط طبقے کے لوگ ایم کیو ایم کے ٹکٹ پر اسمبلیوں میں جائیں گے اور ملک کی تقدیر بدل دیں گے۔ ایم کیو ایم میں شمولیت اختیار کرنے والی بیگم راحیلہ مہدی نے کہا کہ قائد تحریک الطاف حسین کے فکر و فلسفہ سے متاثر ہو کر وہ ایم کیو ایم میں شامل ہوئی ہیں اور انہیں امید ہے کہ ایم کیو ایم صوبہ پنجاب کے عوام کی طاقت سے یہاں کے عوام کو درپیش مسائل کو حل کرے گی اور لوگوں کے لئے مسیحا کا کردار ادا کرے گی۔

بزرگان دین بہاء الدن زکریا سہروردی اور حضرت شاہ رکن الدین عالم سہروردی کے مزارات پر

رابطہ کمیٹی کے ارکان کنورنوید جمیل اور یوسف شاہوانی کی حاضری

ملتان۔۔۔۔۔ 17 اپریل 2011ء

متحدہ قومی موومنٹ کے قائد جناب الطاف حسین کی خصوصی ہدایت پر ایم کیو ایم کی رابطہ کمیٹی کے ارکان کنورنوید جمیل اور یوسف شاہوانی نے برصغیر کے نامور بزرگان دین بہاء الدن زکریا سہروردی اور حضرت شاہ رکن الدین عالم سہروردی کے مزارات پر حاضری دی، پھولوں کی چادریں چڑھائیں اور فاتحہ خوانی کی۔ اس موقع پر ان کے ہمراہ ایم کیو ایم کی صوبائی تنظیمی کمیٹی کے جوائنٹ انچارج شبیر احمد قائم خانی، ملتان زون کے انچارج ادلیس جامی اور دیگر اراکین بھی موجود تھے۔ بعد ازاں بزرگان دین کے مزارات اجتماعی دعا کی گئی جس میں، ملک کی سلامتی و بقاء، حق پرست شہداء کے بلند درجات، لاہور کے جلسہ عام کی کامیابی اور قائد تحریک جناب الطاف حسین کی درازی عمر و صحت و تندرستی کیلئے خصوصی دعائیں کی گئیں۔

اسلام آباد میں خدمت خلق فاؤنڈیشن کے تحت طبی امدادی کیمپوں کا انعقاد

300 سے زائد مریضوں کا مفت طبی معائنہ اور ہزاروں روپے کی ادویات فراہم کی گئیں

راولپنڈی۔۔۔۔۔ 07 اپریل 2011

ایم کیو ایم کے فلاحی ادارے خدمت خلق فاؤنڈیشن کے زیر اہتمام اسلام آباد کے سیکٹر ایف 6/2 میں کرچین آبادی، سوکواری میں فری میڈیکل کیمپ کا انعقاد کیا گیا جہاں ایم کیو ایم میڈیکل ایڈمیٹی کے ڈاکٹروں نے تمام دن 300 سے زائد مریضوں کا مفت طبی معائنہ اور ہزاروں روپے کی مالیت ادویات فراہم کیں۔ یہ طبی امدادی کیمپ ایم کیو ایم اسلام آباد کے ڈسٹرکٹ کے انچارج شہاب امیر کی زیر نگرانی لگایا تھا، اس موقع پر ڈسٹرکٹ کمیٹی کے رکن طارق محمود کے علاوہ دیگر ذمہ داران بھی موجود تھے۔ شہریوں کو علاج و معالجہ کی سہولیت فراہم کرنے والے ڈاکٹروں میں ڈاکٹر رئیس شیخ، ڈاکٹر زاہد خان اور ڈاکٹر اقبال میمن شامل تھے۔ اس موقع پر مریضوں نے ایم کیو ایم کی جانب سے میڈیکل ایڈمیٹی کے قائم کی تعریف کی اور قائد تحریک جناب الطاف حسین کی درازی عمر و صحت و تندرستی کیلئے دعائیں کی۔ ان کا کہنا تھا کہ ملک میں بے شمار سیاسی و مذہبی جماعت موجود ہیں لیکن کسی ایک کی طرف سے غریبوں کیلئے عملی اقدام دیکھنے میں نہیں آیا لیکن آج جس طرح ایم کیو ایم نے ہماری طبی امداد کی ہے اور عمل نے ہمیں نئی زندگی فراہم کی ہے اس عمل سے واضح ہوتا ہے کہ ایم کیو ایم ہی ملک کی واحد جماعت ہے جو ملک کے غریب متوسط طبقہ اور محکوم عوام کے غصب شدہ حقوق دلائے گی۔

متحدہ قومی موومنٹ پاکستان کی رابطہ کمیٹی کے رکن شاہد لطیف کی سربراہی میں منعقدہ خصوصی اجلاس میں

10 اپریل کو لاہور میں ہونے والے ”استحکام پاکستان“ جلسہ کے انتظامات کا جائزہ لیا گیا

راولپنڈی۔۔۔۔۔ 07 اپریل 2011

متحدہ قومی موومنٹ پاکستان کی رابطہ کمیٹی کے رکن شاہد لطیف کی سربراہی میں منعقدہ خصوصی اجلاس میں 10 اپریل کو لاہور میں ہونے والے ”استحکام پاکستان“ جلسہ کے انتظامات کا جائزہ لیا گیا۔ راولپنڈی زونل آفس میں منعقدہ اجلاس میں صوبائی تنظیمی کمیٹی کے ارکان محمد نعیم، خالد رشید، زونل انچارج زاہد ملک، جوائنٹ راولپنڈی کچٹین (ر) رحیم شاہ، سیکرٹری اطلاعات گل اخلاق حسین ایڈووکیٹ ضلع اسلام آباد کے ڈسٹرکٹ انچارج شہاب امیر اور راولپنڈی ضلع کے انچارج ذوالفقار راجپوت اور اراکین زونل کمیٹی نے شرکت۔ اجلاس میں 10 اپریل کو لاہور میں ہونے والے ایم کیو ایم کے جلسہ کے حوالہ سے تمام اضلاع میں جاری انتظامات کا جائزہ لیا گیا۔

رابطہ کمیٹی کا بلدیہ ٹاؤن کے جرائم پیشہ شخص مظفر اقبال کا ایم کیو ایم سے لاتعلقی کا اظہار

کراچی۔۔۔۔۔ 17 اپریل 2011ء

متحدہ قومی موومنٹ کی رابطہ کمیٹی نے ایم کیو ایم بلدیہ ٹاؤن رہائشی مظفر اقبال ولد نواز نامی شخص سے لاتعلقی کا اظہار کیا ہے۔ رابطہ کمیٹی نے کہا کہ مظفر اقبال شخص علاقے میں مجرمانہ سرگرمیوں میں ملوث ہے اور خود کو ایم کیو ایم کے کارکن کا ظاہر کرتا ہے جبکہ اس شخص کا ایم کیو ایم سے قطعی کوئی تعلق نہیں ہے۔

ساہیوال کی معروف شخصیت ریاض سپرانے کی برادری سمیت متحدہ میں شمولیت کا اعلان

قائد تحریک جناب الطاف حسین کی جانب سے شمولیت اختیار کرنے پر خیر مقدم

ساہیوال۔۔۔۔۔ 7 اپریل، 2011ء

متحدہ قومی مومنٹ کے نظریہ، فکر و فلسفے اور حق پرستانہ جدوجہد سے متاثر ہو کر ریاض سپرانے اپنی برادری کے افراد کے ہمراہ ایم کیو ایم میں شمولیت کا اعلان کر دیا۔ یہ اعلان انہوں نے ملتان زون ڈسٹرکٹ ساہیوال میں واقع گاؤں تمہر میں جلسہ ”استحکام پاکستان کے سلسلے میں منعقدہ کارزمینٹنگ کے دوران کیا۔ اس موقع پر حق پرست رکن قومی اسمبلی ڈاکٹر ایوب شیخ، ایم کیو ایم صوبائی تنظیمی کمیٹی کے رکن سلیم رزاق، ملتان زون کے جوائنٹ انچارج نعیم ارشد کمیٹی کے دیگر اراکین کے علاوہ خواتین، مرد، بزرگ، نوجوانوں کی بڑی تعداد موجود تھی۔ کارزمینٹنگ سے خطاب کرتے ہوئے حق پرست رکن قومی اسمبلی ایوب شیخ نے کہا کہ ریاض سپرا اور انکی برادری کے افراد کی ایم کیو ایم شمولیت اس بات کا واضح ثبوت ہے کہ پنجاب کے عوام ملک سے فرسودہ، جاگیر دارانہ، وڈیرانہ نظام کا یقینی خاتمہ کیلئے ایم کیو ایم کے ساتھ ہیں۔ انہوں نے کہا کہ انشاء اللہ 10 اپریل کو لاہور قذافی اسٹیڈیم روڈ پر ہونے والے جلسہ ”استحکام پاکستان“ ملک میں رائج جاگیر دارانہ وڈیرانہ نظام کے تابوت میں آخری کیل ثابت ہوگا۔ انہوں نے کارزمینٹنگ میں موجود شرکاء کو ایم کیو ایم کے زیر اہتمام 10 اپریل کو لاہور قذافی اسٹیڈیم روڈ پر ہونے والے جلسہ عام میں شرکت کی دعوت دی۔ بعد ازاں انہوں نے ریاض سپرا اور انکی برادری کے افراد کا ایم کیو ایم میں شمولیت اختیار کرنے پر قائد تحریک جناب الطاف حسین کی جانب سے ان کا خیر مقدم کیا اور انہیں مبارکباد بھی پیش کی۔

پنجاب ہی ملک میں آنے والی مثبت تبدیلی اور انقلاب کی بنیاد رکھے گا، عبدالقادر خانزادہ، ڈاکٹر ندیم مقبول، خواجہ اظہار الحسن، عامر معین، مقیم عالم اور عارف

خان ایڈوکیٹ کا جلسہ عام کے سلسلے میں لاہور اور سرگودھا کے مختلف علاقوں میں منعقدہ بڑی کارزمینٹنگوں سے خطاب

لاہور، سرگودھا۔۔۔ 7 اپریل 2011ء

حق پرست اراکین قومی و صوبائی اسمبلی عبدالقادر خانزادہ، ڈاکٹر ندیم مقبول، عامر معین، مقیم عالم، وزیر اعلیٰ سندھ کے حق پرست مشیر خواجہ اظہار الحسن اور صوبائی تنظیمی کمیٹی کے رکن عارف خان ایڈوکیٹ نے کہا ہے کہ 10 اپریل کو لاہور کے قذافی اسٹیڈیم روڈ پر ہونے والے جلسہ عام میں پنجاب کے گھر گھر سے حق پرست عوام نکلیں گے اور ”جلسہ عام استحکام پاکستان“ کو عظیم الشان کامیابی سے ہمکنار کرائیں گے۔ ان خیالات کا اظہار انہوں نے بدھ کے روز لاہور میں مانگا منڈی علاقہ اقبال ٹاؤن، آفتاب چوک داتا گنج بخش ٹاؤن، غزالی پارک سمن آباد، راوی ٹاؤن شاہدرہ اور سرگودھا کی تحصیل بھرا میں عوامی رابطہ مہم کے سلسلے میں منعقدہ علیحدہ علیحدہ کارزمینٹنگوں سے خطاب کرتے ہوئے کیا۔ کارزمینٹنگوں میں نوجوانوں، بزرگوں اور خواتین نے کثیر تعداد میں شرکت کی اور جلسہ استحکام پاکستان کو بھرپور کامیابی سے ہمکنار کرانے کے عزم کا اظہار کیا۔ اپنے خطاب میں مقررین نے کہا کہ پنجاب کے عوام نے حق پرستی کے فکر و فلسفہ اور نظریے کو جان لیا ہے اور اس کی سچائی کو دبانے والے ہی دراصل اس سے خوفزدہ ہیں اور ایم کیو ایم کی حق پرستی کی راہ میں رکاوٹیں کھڑی کر رہے ہیں۔ انہوں نے کہا کہ جناب الطاف حسین نے پنجاب کے ہاریوں، کسانوں، مزدوروں، مزارعین، طلباء اور زندگی کے تمام شعبوں سے تعلق رکھنے والے افراد کو غریب و متوسط طبقے کے انقلاب میں شامل ہونے کی دعوت دی ہے اور ایم کیو ایم میں پنجاب کے غریب و متوسط طبقے کے افراد کی دن بدن شمولیت ثابت کر رہی ہے کہ پنجاب ہی ملک میں آنے والی مثبت تبدیلی اور انقلاب کی بنیاد رکھے گا۔ انہوں نے کارزمینٹنگوں کو شرکاء سے اپیل کی کہ وہ 10 اپریل کو لاہور کے قذافی اسٹیڈیم روڈ پر ہونے والے جلسہ عام میں زیادہ سے زیادہ تعداد میں شرکت کریں اور اس جلسہ عام کو ملک میں آنے والی تبدیلی کیلئے اہمیت کا حامل بنادیں۔ دریں اثناء ایم کیو ایم صوبائی تنظیمی کمیٹی کے رکن کامران اختر نے گذشتہ روز کوٹ ادو کا دورہ کیا اس موقع پر ایک بڑی کارزمینٹنگ سے خطاب کرتے ہوئے کامران اختر نے کہا کہ قائد تحریک جناب الطاف حسین کا فلسفہ غریب عوام کے دلوں میں گھر کر رہا ہے اور اب غریب و متوسط طبقے کی قیادت کی انقلاب کا راستہ روکا نہیں جاسکتا۔

ٹرانسپورٹ کے کرایہ میں 2 روپے اضافہ عوام پر ظلم ہے، رابطہ کمیٹی

کراچی۔۔۔7 اپریل 2011ء

ایم کیو ایم کی رابطہ کمیٹی نے ٹرانسپورٹ کے کرایوں میں 2 روپے فیصد اضافے کی سخت ترین الفاظ میں مذمت کی ہے اور اسے غریب عوام پر سراسر ظلم قرار دیا ہے۔ ایک بیان میں رابطہ کمیٹی نے کہا کہ گزشتہ دنوں حکومت کی ایما پر اوگرانے پیٹرولیم مصنوعات کی قیمتوں میں اضافہ کر دیا تھا اور تمام تر یقین دہانی کے باوجود اس اضافے کو واپس نہیں لیا گیا ہے جس کے باعث ٹرانسپورٹرز کی جانب سے کرایوں میں 2 روپے اضافہ کر دیا گیا۔ رابطہ کمیٹی نے کہا کہ پیٹرولیم مصنوعات کی قیمتوں میں اضافہ اور اس کے نتیجے میں ٹرانسپورٹ کے کرایوں میں اضافے سے ملک کے غریب و متوسط طبقے کے عوام پر مہنگائی کا مزید بوجھ بڑھے گا۔ رابطہ کمیٹی نے حکومت سے مطالبہ کیا کہ پیٹرولیم کی مصنوعات اور ٹرانسپورٹ کے کرایوں میں اضافہ کا سنجیدگی سے نوٹس لیا جائے اور غریب عوام کو مہنگائی کے عذاب سے نجات دلائی جائے۔

متحدہ قومی موومنٹ کے قائد جناب الطاف حسین کی ہدایت پر

لاہور میں واقع سکیاں پل کے علاقے نین سکھ گاؤں میں خدمت خلق فاؤنڈیشن کی جانب سے طبی کیمپ قائم کر دیا گیا

لاہور:۔۔۔7 اپریل، 2011ء

متحدہ قومی موومنٹ کے قائد جناب الطاف حسین کی ہدایت پر لاہور ڈسٹرکٹ میں واقع سکیاں پل کے علاقے نین سکھ گاؤں میں خدمت خلق فاؤنڈیشن کی جانب سے طبی کیمپ قائم کر دیا گیا۔ اس موقع پر میڈیکل کیمپ پر خدمات انجام دینے والے ڈاکٹرز، سپیرامیڈیکل اسٹاف نے خواتین، بزرگ، مرد، بچوں، سمیت دیگر مریضوں کو مفت علاج و معالجے کی سہولیات فراہم کیں۔ تفصیلات کے مطابق کیمپ پر مختلف امراض میں مبتلا مریضوں کو ہزاروں روپے مالیت کے علاج و معالجے اور مختلف بیماریوں بچاؤ کیلئے ادویات مفت تقسیم کی گئیں۔ خدمت خلق فاؤنڈیشن کی جانب سے لگائے گئے اس طبی کیمپ پر سینکڑوں کی تعداد میں مریضوں نے استغفادہ حاصل کیا۔ کیمپ میں موجود افراد نے ایم کیو ایم کے قائد جناب الطاف حسین کی دکھی انسانیت کے جذبے کو سراہتے ہوئے اس پسماندہ علاقے میں ایم کیو ایم کی جانب سے طبی سہولیات کی مفت فراہمی کو عوام کیلئے انتہائی خوش آئند اقدام قرار دیا۔

استحکام پاکستان کے سلسلے میں لاہور کے مختلف علاقوں کو پاکستان اور ایم کیو ایم کے پرچموں سے سجایا گیا

لاہور:۔۔7، اپریل 2011ء

متحدہ قومی موومنٹ کے زیر اہتمام 10، اپریل کو لاہور کے قذافی اسٹیڈیم روڈ پر ہونے والے ”جلسہ عام استحکام پاکستان“ کے سلسلے میں لاہور کے مختلف علاقوں کو ایم کیو ایم اور پاکستان کے پرچموں اور جلسہ عام کے خوش آمدیدی بینروں سے سجایا گیا ہے۔ اس سلسلے میں وحدت روڈ، فیروز پور روڈ، اچھرہ پل، مال روڈ، مزنگ چورنگی، لورن مال، کینال روڈ اور دیگر علاقوں میں ایم کیو ایم کے پرچموں اور جلسہ عام کے بینروں کی بہار دیکھنے میں آرہی ہے۔ جلسہ عام کے سلسلے میں ایم کیو ایم پنجاب ہاؤس لاہور میں زبردست چہل پہل اور سرگرمیاں دکھائی دے رہی ہیں اور یہاں سینکڑوں کارکنان پرچموں اور بینروں کی تیاری اور انہیں آویزاں کرنے کے کاموں میں مصروف ہیں۔ ایم کیو ایم کے جلسہ عام استحکام پاکستان کی تشہیر کے بعد لاہور شہر کے مختلف علاقوں سے تعلق رکھنے والے افراد کی بہت بڑی تعداد نے ایم کیو ایم ہاؤس پنجاب رابطہ کر کے ایم کیو ایم میں شمولیت کی خواہش کا اظہار کیا۔

ملک کی موجود صورتحال انتہائی ناگزیر ہو چکی ہے، ملک کی بقاء و سلامتی کیلئے ایم کیو ایم اپنا کردار ادا کرنا چاہتی ہے، بابر غوری

لاہور ڈسٹرکٹ میں واقع شالیمار ٹاؤن یونین کونسل 22 میں جلسہ استحکام

پاکستان کے سلسلے میں منعقدہ کارنر میٹنگ سے خطاب

لاہور:۔۔۔۔۔ 7 اپریل، 2011ء

حق پرست بینیئر بابر خان غوری نے کہا ہے کہ ایم کیو ایم ملک میں جاگیر دارانہ، وڈیرانہ نظام کا خاتمہ کر کے ملک میں غریب و مظلوم عوام کی حکمرانی قائم کرے گی، ملک کی موجود صورتحال انتہائی ناگزیر ہو چکی ہے، ملک کی بقاء و سلامتی کیلئے ایم کیو ایم اپنا کردار ادا کرنا چاہتی ہے، جس کیلئے ملک کی تمام سیاسی جماعتوں کو ایک دوسرے کے ساتھ ملکر باہمی اتحاد کا مظاہرہ کرنا ہوگا۔ ان خیالات کا اظہار انہوں نے لاہور ڈسٹرکٹ میں واقع شالیمار ٹاؤن یونین کونسل 22 میں جلسہ استحکام پاکستان کے سلسلے میں منعقدہ کارنر میٹنگ کے اجتماع سے خطاب کرتے ہوئے کیا۔ اس موقع پر ایم کیو ایم لاہور ڈسٹرکٹ، تحصیل کے ذمہ داران کے علاوہ خواتین، بزرگ، مرد، نوجوانوں اور ایم کیو ایم کے ذمہ داران و کارکنان کی بڑی تعداد موجود تھی۔ کارنر میٹنگ سے خطاب کرتے ہوئے بابر خان غوری نے کہا کہ ایم کیو ایم تمام قومیتوں سے تعلق رکھنے والے افراد کی نمائندہ جماعت ہے جو ان افراد کو برابری کی بنیاد پر ان کے حقوق کے تحفظ کو یقینی بنانے کیلئے عملی جدوجہد کر رہی ہے۔ انہوں نے کہا کہ 10 اپریل کو لاہور قذافی اسٹیڈیم پر ہونے والا جلسہ ”استحکام پاکستان“ ملک میں ایک نئی تاریخ رقم کرے گا اور ملک میں امن و استحکام کے پیغام کو مزید فروغ دے گا۔ انہوں نے کارنر میٹنگ کے شرکاء کو 10 اپریل اتوار کے روز ہونیوالے جلسہ عام میں شرکت کی دعوت دی۔

پاکستان میں حقیقی عوامی انقلاب کی منزل قریب آچکی ہے جس کے نتیجے میں پاکستان سے

فرسودہ ظالمانہ اور استحصالی نظام کو جڑ سے اکھاڑ پھینکیں گے۔ رکن سندھ اسمبلی سیف الدین خالد

گوجران۔۔۔۔۔ 07 اپریل 2011

متحدہ قومی موومنٹ (ایم کیو ایم) کے رکن سندھ اسمبلی سیف الدین خالد نے کہا ہے کہ قائد تحریک الطاف حسین کے انقلابی پیغام پر عوام کی جانب سے آنے والا رد عمل بتا رہا ہے کہ پاکستان میں حقیقی عوامی انقلاب کی منزل قریب آچکی ہے جس کے نتیجے میں پاکستان سے فرسودہ ظالمانہ اور استحصالی نظام کو جڑ سے اکھاڑ پھینکیں گے۔ وہ لاہور میں 10 اپریل کو استحکام پاکستان کے جلسہ کے حوالہ سے کارنر میٹنگ سے خطاب کر رہے تھے۔ اس موقع پر ایم کیو ایم ضلع راولپنڈی کے انچارج ڈوائف فار راجپوت، جوائنٹ انچارج شیخ محمد برابر، گوجران کے انچارج دارا کین کمیٹی، اور ذمہ داران چوہدری اختر حسین بھی موجود تھے۔ ایم کیو ایم راولپنڈی زون کی جانب سے 10 اپریل کے جلسہ کے حوالہ سے مختلف علاقوں میں کارنر میٹنگز کا سلسلہ جاری ہے جس میں عوام کو جلسہ میں شرکت کی دعوت دی جا رہی ہے۔ سیف الدین خالد نے کہا کہ پنجاب کے عوام کو حق پرستی کے پیغام سے دور رکھنے کے لئے بے رحمانہ پراپیگنڈا کیا گیا لیکن وقت نے سچ کو عوام کے سامنے ثابت کر دیا ہے اور آج پنجاب میں تیزی سے پھیلتی ہوئی ایم کیو ایم کی تنظیم سازی اس بات کا واضح ثبوت ہے کہ عوام نے اس پراپیگنڈہ کو مسترد کر دیا ہے۔

ایم کیو ایم ملک کی خوشحالی اور غریبوں کے مسائل کے حل کا انقلابی پروگرام لے کر پنجاب کے غریبوں کو ان کا حق دلانے

اور ہمیشہ ووٹ ڈالنے والے غریبوں کو خود ایوان اقتدار میں بٹھانے آئی ہے۔ اقبال محمد علی خان

راولپنڈی۔۔۔۔۔ 07 اپریل 2011

قومی اسمبلی کی قائمہ کمیٹی برائے کھیل کے چیئرمین اقبال محمد علی خان نے کہا ہے کہ ایم کیو ایم ملک کی خوشحالی اور غریبوں کے مسائل کے حل کا انقلابی پروگرام لے کر پنجاب کے غریبوں کو ان کا حق دلانے اور ہمیشہ ووٹ ڈالنے والے غریبوں کو خود ایوان اقتدار میں بٹھانے آئی ہے۔ وہ یہاں حسن ابدال اور بعد ازاں کامرہ شرقی میں منعقدہ کارنر میٹنگز سے خطاب کر رہے تھے۔ اس موقع پر صوبائی تنظیمی کمیٹی کے جوائنٹ انچارج اسلم آفریدی اور ضلع انک کے جوائنٹ انچارج حاجی اشفاق خان بھی موجود تھے۔ اقبال محمد علی خان نے کہا کہ 60 سال سے قوم کو مسائل کے حل کے لئے جو دووائی دی جا رہی ہے، اگر اس کے اثرات اچھائی کے بجائے مزید برائی کی صورت میں برآمد ہو رہے ہیں تو قوم کو ڈاکٹر کو بدلنے کے بارے میں سوچنا ہوگا۔ انہوں نے کہا کہ قائد تحریک الطاف حسین کو کوئی عہدہ چاہئے اور نہ اس کی انہیں کبھی تمنا رہی ہے، ان کی جدوجہد کا بنیادی اور آخری نکتہ 98 فیصد

آزاد کشمیر کی قانون ساز اسمبلی میں حق پرست وزیر برائے سیاحت طاہر کھوکھر اور رکن سندھ اسمبلی مقیم عالم نے لاہور کی تاریخی مون مارکیٹ، چوہدری یتیم خانہ چوک کی مارکیٹ کے علاوہ شہر کی مختلف مارکیٹوں کا دورہ کر کے 10 اپریل کے حوالے سے عوام میں ہینڈ بلز تقسیم کئے اور جلسہ میں شرکت کی دعوت دی

لاہور:۔۔۔۔۔7 اپریل، 2011ء

آزاد کشمیر کی قانون ساز اسمبلی میں حق پرست وزیر برائے سیاحت طاہر کھوکھر اور رکن سندھ اسمبلی مقیم عالم نے لاہور کی مون مارکیٹ، چوہدری یتیم خانہ چوک سمیت شہر کی مختلف مارکیٹوں کا دورہ کیا اور کاروباری حضرات کو 10 اپریل اتوار کے روز لاہور کے غذائی اسٹیڈیم روڈ پر ہونیوالے جلسہ ”استحکام پاکستان“ میں شرکت کی دعوت دی اور ان میں ہینڈ بلز اور پمفلٹ تقسیم کئے۔ اس موقع پر تاجروں اور کاروباری حضرات سے گفتگو کرتے ہوئے انہوں نے کہا کہ 10 اپریل کا جلسہ عام ”استحکام پاکستان“ ملک میں مثبت تبدیلی لائے گا اور غریب و متوسط طبقے کے حقوق کو تحفظ فراہم کریگا۔ انہوں نے کہا کہ ملک بھر کے عوام ظلم، نا انصافی، مہنگائی، بیروزگاری میں مبتلا ہیں اور اب پنجاب کے عوام کو ملک بھر کے غریب و متوسط طبقے کے عوام کو ان مسائل سے نکالنے کیلئے قائد تحریک جناب الطاف حسین کے فکر و فلسفہ اور نظریے کو اپنانا ہوگا اسی میں ملک و قوم کی ترقی و خوشحالی اور بقاء مضمر ہے۔

پنجاب کے عوام کا جوش و خروش ہمارے لئے حوصلہ افزا ہے اور ہمیں پورا اعتماد ہے کہ پنجاب کے عوام قائد تحریک الطاف حسین کے فکر و فلسفہ پر جس تیزی سے اظہار اعتماد کر رہے ہیں، اس کے نتیجے میں وہ وقت دور نہیں کہ پنجاب میں غریبوں کی قیادت جلد ہی ایوان اقتدار میں ہوگی۔ وسیم اختر

راولپنڈی۔۔۔۔۔07 اپریل 2011

متحدہ قومی موومنٹ کے زیر اہتمام 10 اپریل کو لاہور کے غذائی اسٹیڈیم روڈ پر ہونے والا جلسہ ”استحکام پاکستان“ کی تیاریوں کے سلسلے میں رابطہ ہم کا سلسلہ زور و شور سے جاری ہے اس سلسلے میں ایم کیو ایم کی رابطہ کمیٹی کے اراکین، دیگر رہنما مختلف گاؤں، قصبوں، دیہاتوں، تعلقہ، چک سمیت دیگر علاقوں میں بڑی تعداد میں رابطہ ہم کا انعقاد کر کے عوام اور مختلف برادریوں سے ملاقاتیں کر رہے ہیں، اسلسلے میں ایم کیو ایم کے رہنما رکن قومی اسمبلی وسیم اختر نے منڈی بہاؤ الدین میں ایک بڑی کارن میٹنگ سے خطاب میں کہا کہ 10 اپریل کو لاہور میں استحکام پاکستان جلسہ پاکستان کے استحکام کو مضبوط بنانے کا اور پنجاب کے عوام ایک نئی تاریخ رقم کریں گے۔ اس موقع پر صوبائی تنظیمی کمیٹی کے رکن حسن عالم منڈی بہاؤ الدین کے انچارج عرفان صدیق اور اراکین ڈسٹرکٹ کمیٹی بھی موجود تھے۔ وسیم اختر نے کہا کہ پنجاب کے عوام کا جوش و خروش ہمارے لئے حوصلہ افزا ہے اور ہمیں پورا اعتماد ہے کہ پنجاب کے عوام قائد تحریک الطاف حسین کے فکر و فلسفہ پر جس تیزی سے اظہار اعتماد کر رہے ہیں، اس کے نتیجے میں وہ وقت دور نہیں کہ پنجاب میں غریبوں کی قیادت جلد ہی ایوان اقتدار میں ہوگی۔ انہوں نے کہا کہ ایم کیو ایم غریبوں، مظلوموں اور ملک کے کمزور طبقات کی حقیقی نمائندہ ہے۔ اس موقع پر منڈی بہاؤ الدین کے انچارج عرفان صدیق نے کہا کہ قائد تحریک جناب الطاف حسین کا پیغام محبت، بھائی چارے کے فروغ اور امن و آشتی کا پیغام ہے جو آج ملک بھر میں پھیل چکا ہے یہی وجہ ہے کہ جناب الطاف حسین کا فکر و فلسفہ ملک کے دیگر حصوں کی طرح پنجاب میں بھی تیزی سے فروغ پا رہا ہے اور پنجاب کے عوام نہ صرف ایم کیو ایم میں شمولیت اختیار کر رہے ہیں بلکہ وہ صرف اور صرف قائد تحریک جناب الطاف حسین کو ہی اپنا نجات دہندہ سمجھ رہے ہیں۔

ایم کیو ایم کے ڈپٹی کنوینر ڈاکٹر فاروق ستار اور حق پرست اراکین قومی اسمبلی کا متحدہ قومی موومنٹ

راولپنڈی زون کے ممبر متین خان سے ان کے گھر جا کر ان کی والدہ کے انتقال پر تعزیت کی

راولپنڈی۔۔۔۔۔07 اپریل 2011

متحدہ قومی موومنٹ کے ڈپٹی کنوینر ڈاکٹر فاروق ستار اور حق پرست اراکین قومی اسمبلی کا متحدہ قومی موومنٹ راولپنڈی زون کے ممبر متین خان سے ان کے گھر جا کر ان کی والدہ کے انتقال پر تعزیت کی۔ حق پرست اراکین قومی اسمبلی اقبال محمد علی خان، اقبال قادری، اس کے علاوہ آزاد کشمیر اسمبلی میں ایم کیو ایم کے پارلیمانی لیڈر اور وزیر سیاحت طاہر کھوکھر، صوبائی تنظیمی کمیٹی کے جوائنٹ انچارج اسلم شاہ آفریدی، راولپنڈی زون کے انچارج زاہد ملک، متین خان سے ان کی والدہ کے انتقال پر تعزیت کی اور گہرے رنج و غم کا اظہار کیا اور دعا کی کہ اللہ تعالیٰ مرحومہ کو اپنے جوار رحمت میں جگہ عطا فرمائے اور لواحقین کو صبر و جمیل عطا فرمائے۔

پاکستان پیپلز پارٹی یوتھ ونگ کے مرکزی عہدیدار کا ایم کیو ایم زونل آفس راولپنڈی کا دورہ

راولپنڈی۔۔۔۔۔07 اپریل 2011

پاکستان پیپلز پارٹی یوتھ ونگ کے مرکزی عہدیدار ناصر نقوی نے جمعرات کو ایم کیو ایم راولپنڈی زون کے زونل آفس کا دورہ کیا اور ایم کیو ایم کے رہنماؤں سے باہمی دلچسپی کے امور پر تبادلہ خیال کیا۔ ایم کیو ایم راولپنڈی زونل آفس میں ناصر نقوی کی آمد پر ایم کیو ایم کی صوبائی تنظیمی کمیٹی کے جوائنٹ انچارج اسلم آفریدی، رکن صوبائی تنظیمی کمیٹی محمد نعیم اور لیبر ڈویژن کی مرکزی کمیٹی کے اراکین منظور ایم شیخ، تحسین الحق خرم نے خیر مقدم کیا، قائد تحریک الطاف حسین کے فکر و فلسفہ کا بتایا اور 10 اپریل کو لاہور میں استحکام پاکستان کے جلسہ کی تیاریوں کے حوالہ سے آگاہ کیا۔

10 اپریل کو لاہور میں استحکام پاکستان کا جلسہ ملک سے جاگیر دارانہ، وڈیرانہ نظام کے خاتمے کے خلاف

ایم کیو ایم کے پلیٹ فارم سے غریبوں کی فیصلہ کن جدوجہد کا نکتہ آغاز ہوگا۔ زاہد ملک

راولپنڈی۔۔۔۔۔07 اپریل 2011

ایم کیو ایم راولپنڈی زون کے زونل انچارج زاہد ملک نے کہا ہے کہ 10 اپریل کو لاہور میں استحکام پاکستان کا جلسہ ملک سے جاگیر دارانہ، وڈیرانہ نظام کے خاتمے کے خلاف ایم کیو ایم کے پلیٹ فارم سے غریبوں کی فیصلہ کن جدوجہد کا نکتہ آغاز ہوگا۔ اگر استحصالی ٹولے نے غریبوں کے اس انقلاب کو روکنے کی کوشش کی تو پھر دنیا تینوں اور مصر کی جگہ پاکستان کی مثال دیں گے۔ جمعرات کو 10 اپریل کو لاہور میں جلسہ کے حوالہ سے ایک اجلاس میں پارٹی کارکنوں سے خطاب کرتے ہوئے انہوں نے کہا کہ قائد تحریک الطاف حسین کے فکر و فلسفہ اور انقلابی پروگرام کو روکنے کے لئے ہر ہتھکنڈہ اور پراپیگنڈا نامی سے دوچار ہوا۔ قائد تحریک کے پیغام کی طاقت سے غریبوں کو طاقتور ہوتا نہ دیکھنے والی قوتیں خوف کا شکار ہیں۔ انہوں نے کہا کہ کروڑوں روپے کا سیاسی بزنس کر کے اور انتخابی ٹکٹوں کا کاروبار کرنے والے ایم کیو ایم کی غریب اور کارکن پروری کی سیاست سے پریشان ہیں کیونکہ ان کو ان کا سیاسی کاروبار بند ہو جائے گا۔

